



РЕПУБЛИКА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Бр. 03-037

13.05 2014 година

С к о п ј е

Агенцијата за аудио и аудиовизуелни медиумски услуги врз основа на член 6, став 1, алинеи 13 и 17, член 23 став 1 алинеја 1, член 27, член 29 и член 152 ставови 4 и 5 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14, 44/14), како и член 13 став 3 и член 27 став 1 од Законот за медиуми („Службен весник на Република Македонија“, бр.184/13 и 13/14), Писмениот извештај за извршен административен надзор, бр.03-2662/1 од 08.05.2014 година и Писмениот извештај за извршен административен надзор, бр.03-2662/4 од 08.05.2014 година, а во согласност со Заклучокот, бр.02-2665/6 од 09.05.2014 година, поради констатирано непочитување на одредбите од Законот за медиуми, односно поради неисполнување на обврската предвидена во член 13 став 3 од истиот Закон, од страна на Друштвото за радио дифузија „ДИ-ЏЕЈ“ Славе ДООЕЛ Струга, на 29-та седница одржана на 09.05.2014 година, донесе:

#### Решение за преземање мерка

1. СЕ ОПОМЕНУВА Друштвото за радио дифузија „ДИ-ЏЕЈ“ Славе ДООЕЛ Струга, заради извршена повреда на член 13 став 3 од Законот за медиуми („Службен весник на Република Македонија“, бр.184/13 и 13/14), односно заради тоа што не ги објави податоците на сопствената програма и до Агенцијата за аудио и аудиовизуелни медиумски услуги не достави снимка од објавата во рок и на начин утврден во член 13 став 3 од Законот за медиуми („Службен весник на Република Македонија“, бр.184/13 и 13/14).

Повредата од став 1 од оваа точка, специфицирана е во Писмениот извештај за извршен административен надзор, бр.03-2662/4 од 08.05.2014 година, кој е составен дел на ова решение како Прилог бр.1.

2. МУ СЕ НАЛОЖУВА на Друштвото за радио дифузија „ДИ-ЏЕЈ“ Славе ДООЕЛ Струга, во рок од 45 (четириесет и пет) дена од денот на донесувањето на ова решение, да го усогласи своето работење со одредбите од Законот за медиуми.

3. По истекот на рокот определен во точка 2 од ова решение, да се изврши контролен надзор, со цел да се утврди дали субјектот на надзор, наведен во точка 1 на ова решение, постапил по опомената (во целост, делумно или не постапил).

4. Ова решение е конечно.

Тужбата не го одлага извршувањето на решението.

#### Образложение

Агенцијата за аудио и аудиовизуелни медиумски услуги врз основа на член 27 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14, 44/14), е надлежна да врши програмски, административен и стручен надзор.

Административен надзор, согласно член 29, став 1 од цитираниот закон, се врши на работењето на издавачите на медиуми од аспект на усогласеноста на нивното работење

со условите утврдени со Законот за медиуми, Законот за аудио и аудиовизуелни медиумски услуги и прописите донесени врз основа на овој закон.

Согласно член 13 став 3 од Законот за медиуми, радиодифузерите се должни податоците за: сопственичката структура, односно податоци за називот и седиштето на правните лица или името и местото на престојување на физичките лица кои се сопственици на акции или на удел кај издавачот на медиумот, со податоци за процентот на акциите или уделот кој го стекнале и датумот на стекнување; податоци за одговорниот уредник/уредници; податоци за изворите на финансирање на радиодифузерот во претходната година (реклами, спонзорство, продажба на содржини, услуги обезбедени на трети страни и слично); да ги објават и на сопствената програма, најмалку три пати годишно, во ударни термини и снимката од објавата да му ја достават на надлежното регулаторно регулаторно тело во рок од 15 дена, од денот на објавувањето.

Надлежното регулаторно тело, согласно член 13 став 6 од цитираниот Закон, писмено ќе го опомене издавачот на медиумот кој нема да ги изврши обврските предвидени со овој член и ќе му даде дополнителен рок кој не може да биде пократок од 45 дена, а во кој издавачот на медиумот ќе биде должен да ги изврши обврските од овој член. Доколку издавачот на медиум и во дополнителниот рок не ги изврши обврските предвидени со овој член, надлежното регулаторно тело ќе ја одземе дозволата за телевизиско или радио емитување согласно со Законот за аудио и аудиовизуелни медиумски услуги.

Во рамките на понапред наведените законски надлежности, Агенцијата за аудио и аудиовизуелни медиумски услуги, изврши редовен административен надзор на исполнувањето на обврската од член 13 став 3 од Законот за медиуми од страна на Друштвото за радио дифузија „ДИ-ЏЕЈ“ Славе ДООЕЛ Струга, при што се констатираше дека од страна на наведениот радиодифузер извршена е повреда на член 13 став 3 од Законот за медиуми, со тоа што тој не ја исполни обврската од член 13 став 3 од Законот за медиуми, односно не ги објави погоренаведените податоци и не достави снимка од објавата во рок од 15 дена од денот на објавувањето до Агенцијата, во рок и на начин утврден во член 13 став 3 наведени во овој член.

Повредата од точка 1, став 1 од ова решение, специфицирана е во Писмениот извештај за извршен административен надзор, бр.03-2662/4 од 08.05.2014 година, кој е составен дел на ова решение како Прилог бр.1.

Друштвото за радио дифузија „ДИ-ЏЕЈ“ Славе ДООЕЛ Струга, не ги објави податоците и не достави снимка од објавата до Агенцијата и покрај тоа што на 18.03.2014 година, од страна на Агенцијата упатен му е допис, бр.1587/1 (примен од негова страна на 19.03.2014), со кој е побарано од радиодифузерот да ги достави потребните податоци.


Следствено на тоа, а врз основа на член 6, став 1, алинеи 13 и 17, член 23 став 1 алинеја 1, член 27, член 29 и член 152 ставови 4 и 5 од Законот за аудио и аудиовизуелни медиумски услуги, како и член 27 став 1 и член 13 став 3 од Законот за медиуми, Писмениот извештај за извршен административен надзор, бр.03-2662/1 од 08.05.2014 година и Писмениот извештај за извршен административен надзор, бр.03-2662/4 од 08.05.2014 година, а во согласност со Заклучокот, бр.02-2665/6 од 09.05.2014 година, поради констатирано непочитување на одредбите од Законот за медиуми, наведено во точка 1 на ова решение, Агенцијата за аудио и аудиовизуелни медиумски услуги на 29-та седница одржана на ден 09.05.2014 година, донесе решение со кое кон Друштвото за радио дифузија „ДИ-ЏЕЈ“ Славе ДООЕЛ Струга, презема мерка – опомена.

Агенцијата му наложи на радиодифузерот, во рок од 45 (четириесет и пет) дена од денот на донесувањето на ова решение, да го усогласи своето работење со одредбите од Законот за медиуми, односно да ја исполни обврската да ги објави податоците и да достави снимка од објавата во рок од 15 дена од денот на објавувањето до Агенцијата за аудио и аудиовизуелни медиумски услуги согласно со член 13 став 3 од Законот за медиуми. Исто така, по истекот на рокот определен во точка 2 од ова решение, да се

изврши контролен надзор, со цел да се утврди дали субјектот на надзор, наведен во точка 1 на ова решение, постапил по опомената (во целост, делумно или не постапил).

Согласно член 24 ставови 1 и 2 од Законот за аудио и аудиовизуелни медиумски услуги, ова решение е конечно и против него радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението. Тужбата не го одлага извршувањето на решението.

Врз основа на горе наведеното, се донесе решение како во диспозитивот.



**Упатство за правно средство:** Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

**Прилог (1):**

1) Писмен извештај за извршен административен надзор, бр.03-2662/4 од 08.05.2014 година

**Доставено до:**

- Друштвото за радио дифузија „ДИ-ЏЕЈ“ Славе ДООЕЛ Струга
- управителот на Друштвото за радио дифузија „ДИ-ЏЕЈ“ Славе ДООЕЛ Струга;
- Секторот за правни работи;
- Секторот за истражување и долгорочен развој;
- Назначеното лице во Агенцијата за водење на уписникот Уп 1.



РЕПУБЛИКА МАКЕДОНИЈА  
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ  
Бул „ВМРО“ бр.3, 1000 Скопје  
Тел: +389 23 103 400 Факс: +389 23 103 401

Врз основа на член 29 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14 и 44/14) се доставува:

РЕПУБЛИКА МАКЕДОНИЈА  
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ - СКОПЈЕ  
**ПИСМЕН ИЗВЕШТАЈ  
ЗА ИЗВРШЕН АДМИНИСТРАТИВЕН НАДЗОР**

|                     |        |        |          |
|---------------------|--------|--------|----------|
| Примено: 08.05.2014 |        |        |          |
| Орг. единица        | Број   | Прилог | Вредност |
| 03                  | 2662/4 | 1      |          |

1. Административниот надзор се врши на работењето на:


Издавач на печатен медиум  Телевизија  Радио

2. Административниот надзор се врши како:  Редовен  Контролен  Вонреден

3. Надзорот се врши на исполнувањето на обврската од член 13 став 3 од Законот за медиуми („Службен весник на Република Македонија“ бр184/13 и 13/14) според кој радиодифузерите се должни податоците за сопственичката структура, односно податоци за називот и седиштето на правните лица или името и местото на престојување на физичките лица кои се сопственици на акции или на удел кај издавачот на медиумот, со податоци за процентот на акциите или уделот кој го стекнале и датумот на стекнување, податоци за одговорниот уредник/уредници, податоци за изворите на финансирање на радиодифузерот во претходната година (реклами, спонзорство, продажба на содржини, услуги обезбедени на трети страни и слично), да ги објават и на сопствената програма, најмалку три пати годишно, во ударни термини и снимката од објавата да му ја достават на надлежното регулаторно тело во рок од 15 дена од денот на објавувањето.

4. Субјект на надзорот: Друштво за радио дифузија ДИ-ЏЕЈ Славе ДООЕЛ Струга

5. Констатации од извршениот административен надзор: радиодифузерот не ја исполни обврската од член 13 став 3 од Законот за медиуми, односно не ги објави податоците на сопствената програма и до Агенцијата за аудио и аудиовизуелни медиумски услуги не достави снимка од објавата во рок од 15 дена од денот на објавувањето.



РЕПУБЛИКА МАКЕДОНИЈА  
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ


5.1. Други упатени дописи:

На 18.03.2014 година, упатен е допис (наш.бр. 1587/1) со кој е побарано од радиодифузерот да ги достави потребните податоци. Во Агенцијата е доставена повратница од Македонска пошта дека дописот е уредно примен на 19.03.2014 година.

**Податоци за вработеното лице кое го врши административниот надзор**


Изработила: Валиде Јашари

Работно место: Соработник во Секторот за истражување и долгорочен развој

Краток потпис 

Одобрила: м-р Магдалена Давидовска-Довлева

Работно место: Раководител на Секторот за истражување и долгорочен развој

Краток потпис 

6. Претходно изречена мерка

Нема

7. Предлог – мерка


7.1. Имајќи го предвид констатираното прекршување на членот 13 став 3 од Законот за медиуми ("Службен весник на Република Македонија", бр.184/13 и 13/14), а согласно ставот 6 од истот член, според кој "Надлежното регулаторно тело писмено ќе го опомене издавачот на медиумот кој нема да ги изврши обврските предвидени со овој член и ќе му даде дополнителен рок кој не може да биде пократок од 45 дена а во кој издавачот на медиумот ќе биде должен да ги изврши обврските од овој член. Доколку издавачот на медиум и во дополнителниот рок не ги изврши обврските предвидени со овој член, надлежното регулаторно тело ќе ја одземе дозволата за телевизиско или радио емитување согласно со Законот за аудио и аудиовизуелни медиумски услуги", се дава следната предлог мерка:

да се преземе мерка – опомена

**Податоци за вработеното лице кое ја дава предлог-мерката**

Изработила: м-р Ивона Муфишева А.

Работно место: Виш соработник во Секторот за правни работи

Краток потпис 

Одобрила: Цветанка Митревска

Работно место: Раководител на Секторот за правни работи

Краток потпис 